

महाराष्ट्र शासन  
शिक्षण संचालनालय (उच्च शिक्षण)  
महाराष्ट्र राज्य, मध्यवर्ती इमारत, पुणे-४११ ००१

web: www.dhepune.gov.in

E-mail: schol.dhepune@gov.in

फोन नं. ०२०/२६१२६९३९

फॅक्स ०२०/२६१११५३

क्र. उशिसं-२०२१/परदेशी शिष्यवृत्ती योजना/१०८१८

दिनांक ६/१०/२०२१

तात्काळ इमेलद्वारा

6 OCT 2021

प्रति,

सर्व विभागीय सहसंचालक

उच्च शिक्षण, महाराष्ट्र राज्य.

**विषय:-** उच्च व तंत्र शिक्षण विभागांतर्गत खुल्या प्रवर्गातील "गुणवंत मुलामुलींना परदेशात उच्च शिक्षणासाठी शिष्यवृत्ती" या योजनेंतर्गत शिष्यवृत्ती निवडीसाठी सन २०२१ - २२ करिता अर्ज मागविणेबाबत करावयाच्या कार्यवाहीबाबत.

**संदर्भ:-** १) शासन निर्णय, उच्च व तंत्र शिक्षण विभाग, क्रमांक: संकीर्ण-२०१८/प्र.क्र.२१८/ताशि-४, दिनांक ०४ ऑक्टोबर, २०१८.

२) उच्च व तंत्र शिक्षण विभागाचे शासन परिपत्रक क्र.संकीर्ण-२०१८/प्र.क्र.२१८/ताशि-४, दि.१२/११/२०१८.

३) शासन निर्णय, उच्च व तंत्र शिक्षण विभाग, क्र. संकीर्ण-२०२०/प्र.क्र.११६/ताशि-४, दिनांक ०६ सप्टेंबर, २०२१.

४) तंत्र शिक्षण संचालनालयाचे पत्र क्रमांक: १७/तंशिसं/परदेशी शिष्यवृत्ती/२०२१/६४ दि.२१/०९/२०२१

५) संचालनालयाचे क्र.उशिसं-२०२१/परदेशी शिष्यवृत्ती योजना/१०६०६, दि. २७.०९.२०२१

उपरोक्त विषयाबाबत संदर्भाधिन दिनांक ०४ ऑक्टोबर, २०१८ च्या शासन निर्णयान्वये उच्च व तंत्र शिक्षण विभागांतर्गत खुल्या प्रवर्गातील "गुणवंत मुलामुलींना परदेशात उच्च शिक्षणासाठी शिष्यवृत्ती" योजना जाहीर करण्यात आलेली आहे. सदर योजना शैक्षणिक वर्ष २०१८-१९ पासून राबविण्यात आली असून, या योजनेंतर्गत महाराष्ट्र राज्यातील खुल्या प्रवर्गातील जे गुणवंत विद्यार्थी पदव्युत्तर पदवी, पदव्युत्तर पदवीका व पीएच.डी अभ्यासक्रमांसाठी THE (Times Higher Education)/ किंवा QS (Quacquarelli Symonds) Ranking २०० च्या आतील असलेल्या परदेशातील शैक्षणिक संस्थेमध्ये प्रवेश घेतला असेल अथवा प्रवेश घेतील, अशा २० विद्यार्थ्यांना प्रतिवर्षी परदेशी शिष्यवृत्ती मंजूर करण्यात येते. सदर योजना संदर्भाधिन क्र.३ च्या दिनांक ०६ सप्टेंबर, २०२१ रोजीच्या शासन निर्णयान्वये काही सुधारणांसह शैक्षणिक वर्ष २०२१-२२ मध्ये राबविण्यास शासनाने मान्यता दिलेली आहे.

सदर शिष्यवृत्तीसाठी शैक्षणिक वर्ष २०२१-२२ करिता online पध्दतीने अर्ज मागविण्याची प्रक्रीया मा. संचालक, तंत्र शिक्षण संचालनालय, मुंबई यांच्या dtemaharashtra.gov.in या संकेतस्थळावरून सुरु करण्यात आलेली आहे. तसेच शैक्षणिक वर्ष २०२०-२१ मध्ये परदेशातील विद्यापीठात प्रवेश घेतलेल्या विद्यार्थ्यांना देखील वर्ष २०२१-२२ करिता अर्ज करण्याची संधी देण्यात येत आहे, मात्र अशा विद्यार्थ्यांपैकी ज्यांची निवड होईल त्या विद्यार्थ्यांना शैक्षणिक वर्ष २०२०-२१(प्रथम वर्ष) वगळता पुढील अभ्यासक्रमाच्या मान्य कालावधीसाठी शिष्यवृत्ती देय राहिल. तसेच सदरच्या शासन निर्णयान्वये या योजनेच्या लाभासाठी उमेदवाराच्या व त्याच्या पालकांची वार्षिक उत्पन्न मर्यादा शैक्षणिक वर्ष २०२१-२२ पासून रु. ८.०० लाख इतकी करण्यात आलेली आहे.


इच्छुक उमेदवारांनी [www.foreignscholarship2021.dtemaharashtra.gov.in](http://www.foreignscholarship2021.dtemaharashtra.gov.in) या संकेतस्थळावर online पध्दतीने अर्ज भरावयाचा असून सदर अर्ज भरण्यासाठीची अंतिम मुदत दिनांक १८ ऑक्टोबर, २०२१ (सायंकाळी ५ वाजेपर्यंत) आहे. तसेच उमेदवारांनी online भरलेल्या अर्जाची प्रत, मूळ प्रमाणपत्रे/कागदपत्रे त्यांच्या सांक्षांकीत प्रतींसह पडताळणीसाठी संबंधित विभागीय सहसंचालक उच्च शिक्षण यांचे कार्यालयात दिनांक २३ सप्टेंबर, २०२१ ते २० ऑक्टोबर, २०२१ (सायंकाळी ५ वाजेपर्यंत) जमा करणे आवश्यक आहे.

तरी आपल्या स्तरावरून संदर्भीय शासन निर्णयाच्या अनुषंगाने उपरोक्त नमुद कालावधीमध्ये ऑनलाईन अर्जाची तपासणी व अर्ज स्विकृती करावी. याकरीता आवश्यक लॉगिन आयडी व पासवर्ड आपणास दि. २३.०९.२०२१ रोजीच्या ई-मेल द्वारे उपलब्ध करून देण्यात आलेले आहेत. तसेच अर्जाची तपासणी व अर्ज स्विकृती करण्यासाठी मार्गदर्शनपर माहिती पुस्तिका, सुचना पत्रक, संदर्भीय शासन निर्णय व जाहिरातीची प्रत उपलब्ध करून देण्यात आलेली असून, सदर योजनेची प्रभावी अंमलबजावणी करण्याच्या दृष्टीने या संचालनालयाच्या संदर्भीय दि. २७.०९.२०२१ रोजीच्या पत्रान्वये कळविण्यात आलेले आहे. तथापि अद्यापही आपल्यांकडून योजनेची व्यापक प्रसिध्दी बाबत कार्यवाही झालेली नसल्याचे निदर्शनास आले आहे. ही बाब अत्यंत गंभीर आहे.

तरी सदर योजनेची माहिती विद्यार्थी व पालक यांच्यापर्यंत पोचविण्याच्या दृष्टीकोनातून आपल्या स्तरावरून खालीलप्रमाणे कार्यवाही करणेबाबत पुनःश्च कळविण्यात येत आहे.

- १) सर्व इलेक्ट्रॉनिक्स माध्यमांचा वापर करून या योजनेस व्यापक प्रसिध्दी द्यावी.
- २) आपल्या कार्यालयाच्या अधिकृत वेबसाईटवरून सदर योजनेचे माहिती व जाहिरात प्रसारित करावी.
- ३) आपल्या अधिनस्त असलेल्या महाविद्यालयांच्या प्राचार्यांच्या वॉटसअप ग्रुपवरून सदर योजनेची माहिती व जाहिरात प्रसारित करावी. तसेच त्यांना त्यांच्या संस्थेंतर्गत संचलित सर्व वॉटसअप ग्रुप व माजी विद्यार्थी संघटनेच्या वॉटसअप ग्रुपवर सदर योजनेची माहिती व जाहिरात प्रसारित करण्याबाबत सूचना देण्यात याव्यात.
- ४) सर्व समाजमाध्यमांकडून (Social Media) प्रचंड प्रमाणात वापरात येत असलेल्या फेसबुक, इन्स्टाग्राम, यु ट्यूब, वरून जाहिरात प्रसारित करावी.

तसेच आपल्या अंतर्गत येणाऱ्या सर्व अकृषि विद्यापीठे, संस्था, शासकीय, अनुदानित, विनाअनुदानित व कायम विनाअनुदानित महाविद्यालये यांना सदर योजनेस व्यापक प्रसिध्दी देण्याबाबत सूचना देण्यात याव्यात. तसेच सदर योजनेचे पोस्टर तयार करून आपल्या कार्यालयाच्या दर्शनीय भागात लावण्यात यावे. तसेच आपल्या अधिनस्त सर्व अकृषी विद्यापीठे व संलग्नित महाविद्यालये, संस्थांनाही सदरचे पोस्टर लावण्याबाबत सूचना देण्यांत याव्यात. तसेच प्रवेशाच्या कामासाठी प्रत्यक्ष भेट देणाऱ्या विद्यार्थी व पालकांना याबाबतची माहिती उपलब्ध करून देण्यात यावी.

  
(डॉ. धनराज माने)

संचालक, उच्च शिक्षण,  
महाराष्ट्र राज्य, पुणे-१.

- प्रत: १) मा. प्रधान सचिव, उच्च व तंत्र शिक्षण विभाग, मंत्रालय, मुंबई-४०० ०३२ यांना माहितीस्तव.  
२) मा. संचालक, तंत्र शिक्षण संचालनालय, ३, महापालिका मार्ग, पत्रपेटी क्रमांक १९६७, मुंबई-४००००१ यांना माहितीस्तव.

प्रत :- मा. स्वीय सचिव, मा. मंत्रि, उच्च व तंत्र शिक्षण विभाग,  
मंत्रालय, मुंबई ३२, यांना माहितीस्तव.